

అభివృద్ధిని చూసి ఆదరించండి

■ ప్రతి కార్యకర్త కష్టపడి పనిచేయాలి ■ కాంగ్రెస్, బీజేపీ మాయమాటలు నమ్మి మోసపోవద్దు
■ యువతకు స్థానికంగా ఉద్యోగ, ఉపాధి అవకాశాలు ■ ఎక్స్లెజ్, క్రీడా శాఖల మంత్రి శ్రీనివాస్ గౌడ్



కొత్తపేటలో కారు గుర్తుకు ఓటియాలని కోరుతున్న మంత్రి శ్రీనివాస్ గౌడ్

ప్రతి ఇంటికీ నీళ్లచావు.. 'కారు' గెలుస్తుంది..

హన్యూడ మండలంలోని దప్పకపల్లి గ్రామంలో మంత్రి శ్రీనివాస్ గౌడ్ ప్రచారం చేస్తుండగా.. వృద్ధురాలు గౌరమ్మ మైక్ తీసుకొని మాట్లాడారు. 'కాంగ్రెస్ అధికారంలో ఉన్నప్పుడు భూములు, పంటలకు రకం (కిస్సు) కట్టేవాళ్లం. తెలంగాణ వచ్చిన తరువాత పంట పెట్టుబడితోపాటు ప్రతి ఇంటికీ నల్లాలతో తాగునీళ్లు ఇస్తున్నారు. గతంలో డబ్బులు పెట్టి నీళ్లు కొనుక్కునేవాళ్లం. లేదంటే పాలాల వద్దకు వెళ్లి తెచ్చుకునేవాళ్లం. మీరు మాకోసం ఎంతో చేశారు. మళ్ళీ కారు గుర్తి గెలుస్తుంది. ప్రతి గ్రామాన్ని అభివృద్ధి చేశారు. నవ్వు పల్లగా ఉండాలి బిడ్డా..' అని గౌరమ్మ తెలిపారు.



మహబూబ్ నగర్ అర్బన్, అక్టోబర్ 31 : బీఆర్ఎస్ గెలుపునకు ప్రతి కార్యకర్త కష్టపడి పనిచేయాలని మంత్రి శ్రీనివాస్ గౌడ్ పిలుపునిచ్చారు. మహబూబ్ నగర్ క్యాంప్ కార్యాలయంలో వీహెచ్పీకి చెందిన గుబ్బా భరత్, రాఘవేంద్రగుప్తా, రామేశ్వర్, ప్రమోద్, శ్రీనివాస్, చంద్రశేఖర్, 37వ వార్డుకు చెందిన కాంగ్రెస్ నాయకులు శ్రీనివాసులు, మనిస్వామి, కుమార్, అంజి, వెంకటేశ్, మన్యంతో సహా 50 మంది.. హన్యూడ మండల కేంద్రానికి చెందిన ముదిరాజ్ సంఘం నాయకులు రాములు, కేశవులు, ఆనంద్, తిరుపతయ్య, శ్రీను, కల్యాణ్, బోయ వెంకటయ్య, పుల్లయ్య, నర్సింహులు, లక్ష్మయ్య, యాదయ్య, అంజయ్యతో సహా 50 మంది మంత్రి సమక్షంలో బీఆర్ఎస్ లో చేరారు.

కారు గుర్తుకు ఓటియాలి..

హన్యూడ, అక్టోబర్ 31 : గ్రామాల్లో చేసిన అభివృద్ధిని చూసి కారు గుర్తుకు ఓటిసి ఆదరించాలని ఎక్స్లెజ్, క్రీడా శాఖల మంత్రి శ్రీనివాస్ గౌడ్ కోరారు. మండలంలోని కొత్తపేట, దప్పకపల్లి, వెంకటమ్మకుంట తండాలో మంగళవారం ఇంటింటి ప్రచారం చేపట్టారు. మంత్రికి ఆయా గ్రామాల్లో డప్పచప్పళ్లు, బోనాలతో ఘనస్వాగతం పలికారు. ఈ సందర్భంగా మంత్రి మాట్లాడుతూ

రైతుబీమా మందిగం రేషన్ కార్డు ఉన్న ప్రతి ఒక్కరికీ కేసీఆర్ బీమా వర్తింపజేస్తామన్నారు. సౌభాగ్యలక్ష్మి కింద అర్హులైన ప్రతి మహిళకూ నెలకు రూ.3 వేల భృతి అందిస్తామన్నారు. రాష్ట్రంలో ముచ్చటగా మూడోసారి బీఆర్ఎస్ ప్రభుత్వం ఏర్పాటు కావడం ఖాయమన్నారు. రూ.5లక్షల ఆరోగ్యశ్రీ నిధిని రూ.15 లక్షలకు పెంచుతామని, రేషన్ దుకాణాల ద్వారా ఒక్కో వ్యక్తికి ఆరు కిలోల చొప్పున సన్నబియ్యం అందించనున్నట్లు తెలిపారు. రాష్ట్రంలో అమలవుతున్న పథకాలు దేశానికే ఆదర్శంగా నిలిచాయన్నారు. ప్రతి గ్రామంలో రూ.కోట్లతో అభివృద్ధి పనులు చేపట్టామన్నారు. ఎంతో మందికి సీఎం సహాయనిధి ద్వారా కార్పొరేట్ స్థాయి వైద్యం అందుతున్నదన్నారు. కొత్త, పాత నాయకులు తేడా లేకుండా అందరూ కలిసికట్టుగా ఉండి బీఆర్ఎస్ గెలుపునకు పని చేయాలన్నారు. కాంగ్రెస్, బీజేపీ నాయకుల మాయమాటలు నమ్మి మోసపోవద్దన్నారు. ఆసంతరం దప్పకపల్లి గ్రామంలో మంత్రి శ్రీనివాస్ గౌడ్ సమక్షంలో టీడీపీ గ్రామ అధ్యక్షుడు రామిరెడ్డి, యువజన విభాగం అధ్యక్షుడు కృష్ణయ్యతోపాటు 30 మంది నాయకులు బీఆర్ఎస్ లో చేరారు. కార్యక్రమంలో ఎంపీపీ బాలరాజు, జెడ్పీటీసీ విజయనిర్మల, రమణారెడ్డి, బీఆర్ఎస్ మండలాధ్యక్షుడు కరుణాకర్ గౌడ్,

సర్పంచలు చెన్నమ్మ, రాములు, బాలకిష్టారెడ్డి, ఎంపీ టీసీ అరుణ్, సింగిల్ విండ్ వైస్ చైర్మన్ వెంకటయ్య, నాయకులు కృష్ణయ్యగౌడ్, లక్ష్మయ్య, జంబులయ్య, శేఖర్, బాలయ్య, యాదయ్య, నరేందర్, హరిచందర్, చెన్నయ్య, సత్యం, కార్యకర్తలు పాల్గొన్నారు.

నిరంతరం సేవ చేస్తా..

మహబూబ్ నగర్ లోన్, అక్టోబర్ 31 : ప్రజలకు నిరంతరం సేవ చేస్తానని మంత్రి శ్రీనివాస్ గౌడ్ తెలిపారు. మహబూబ్ నగర్ మున్సిపాలిటీలోని 15వ వార్డు పరిధిలో ఉన్న చిన్నదర్పల్లి, లక్ష్మణలిలానాయక్ తండా, లచ్చిరాంతండా, పూజారి తండా, చిరుమలకు చృతండాలో మంగళవారం ఎన్నికల ప్రచారం నిర్వహించారు. మంత్రికి కార్యకర్తలు, ప్రజలు ఘనంగా స్వాగతం పలికారు. ఈ సందర్భంగా ఆయన మాట్లాడుతూ చిన్నదర్పల్లి పక్క నుంచి బైపాస్ రోడ్డు పనులు జరుగుతున్నాయని, హన్యూడలో ఫుడ్ పార్క్ ఏర్పాటు చేస్తామన్నారు. ఫుడ్, ఐటీ పార్కుతో యువతకు ఉద్యోగ, ఉపాధి అవకాశాలు అభిస్తామన్నారు. మాకు కులం, మతం, పార్టీతో సంబంధం లేదని, ఎవరైనా ఆపదలో ఉంటే సాయం చేస్తామన్నారు. కార్యక్రమంలో మున్సిపల్ చైర్మన్ కేసీ నర్సింహులు, వార్డు నాయకులు తదితరులు పాల్గొన్నారు.

కాంగ్రెస్ కు అధికారమిస్తే బజారు పాలే..

■ టీకెట్లు అమ్ముకుంటున్న హస్తం పార్టీ ■ ఓటు రాజకీయాలు చేయడమే వారి వంతు
■ మళ్ళీ బీఆర్ఎస్ సర్కారుదే విజయం ■ జడ్పర్ల ఎమ్మెల్యే లక్ష్మారెడ్డి, మాజీ ఎమ్మెల్యే ఎర్రశేఖర్

జడ్పర్ల, అక్టోబర్ 31 : కాంగ్రెస్ పార్టీ ప్రాథమిక స్థాయిలోనే టీకెట్లు అమ్ముకుంటున్నదని, ఇక వారికి అధికారమిస్తే రాష్ట్రాన్ని బజారులో పెట్టి విక్రయించే పరిస్థితి నెలకొంటుందని బీఆర్ఎస్ మహబూబ్ నగర్ జిల్లా అధ్యక్షుడు, జడ్పర్ల ఎమ్మెల్యే లక్ష్మారెడ్డి అన్నారు. జడ్పర్ల లోని చంద్రాగార్లెస్ లో మాజీ ఎమ్మెల్యే ఎర్రశేఖర్ తో కలిసి ఎమ్మెల్యే లక్ష్మారెడ్డి మంగళవారం విలేజరులతో మాట్లాడారు. కాంగ్రెస్ కు రాష్ట్ర అభివృద్ధి, సంక్షేమంపై దృష్టి ఉండదని, కేవలం ఓటు రాజకీయం మాత్రమే తెలుసన్నారు. ఆరు గ్యారెంటీల పేరిట మోసం చేస్తుందన్నారు. అధికారంలోకి వస్తే 3 గంటలు కరింటు ఇస్తామని ఇప్పటికే రేవంత్ రెడ్డి ప్రకటించారన్నారు. కాంగ్రెస్ కు ఓట్లు వేసి మోసపోయామని కర్ణాటకలో రైతులు రోడ్ల మీదకు వస్తున్నారన్నారు. కర్ణాటక డిప్యూటీ సీఎం శివకుమార్ ను ఎన్నికల ప్రచారానికి పిలిస్తే.. మా వద్ద 5 గంటల కరింటు మాత్రమే ఇస్తున్నామని చెప్పారన్నారు. వారి మాటలు వింటే గోసతప్పదని హెచ్చరించారు. బీఆర్ఎస్ మ్యానిఫెస్టో ప్రజారంజకంగా ఉందన్నారు. రైతుబీమా తరహాలో తెల్లరేషన్ కార్డు దారులకు కేసీఆర్ బీమా పథకాన్ని అమలు చేస్తామన్నారు. సౌభాగ్యలక్ష్మి పథకం ద్వారా పేద మహిళలకు నెలకు రూ.3వేలు ఇస్తామన్నారు. హామీలన్నీ సీఎం కేసీఆర్ తోనే సాధ్యమని ప్రజలు గుర్తించారని, మూడోసారి బీఆర్ఎస్ విజయం తప్పమని ధీమా వ్యక్తం చేశారు. అందరం కలిసికట్టుగా పనిచేసి బీఆర్ఎస్ గెలుపునకు కృషి చేయాలన్నారు.

ఆసంతరం మాజీ ఎమ్మెల్యే ఎర్రశేఖర్ అనుచరులు, కాంగ్రెస్ నాయకులు, కార్యకర్తలు ఎమ్మెల్యే లక్ష్మారెడ్డి సమక్షంలో బీఆర్ఎస్ లో చేరారు. సమావేశంలో జెడ్పీ వైస్ చైర్మన్ యాదయ్య, మార్కెట్ కమిటీ చైర్మన్ గోవర్ధన్ రెడ్డి, మున్సిపల్ చైర్మన్ లక్ష్మి, సంగీత, నాటక అకాడమి మాజీ చైర్మన్ శివకుమార్, ముడా డైరెక్టర్ రవిశంకర్, ఇంతియాజ్, కౌన్సిలర్లు ప్రసాంత్ రెడ్డి, ఉమా శంకర్ గౌడ్, జ్యోతి, దేవ, న్యాయవాది జంగయ్య, రామ్మోహన్ తదితరులు పాల్గొన్నారు.

'సర్కార్' జీవితం సూర్తిదాయకు..

జడ్పర్లలోన్, అక్టోబర్ 31 : సర్కార్ వల్లభాయ్ పటేల్ సిద్ధాంతాలు, జీవితం సూర్తిదాయకమని ఎమ్మెల్యే లక్ష్మారెడ్డి తెలిపారు. జడ్పర్లలో సర్కార్ విగ్రహానికి పూలమాల వేసి నివాళులర్పించారు. కార్యక్రమంలో వల్లభాయ్ పటేల్ యువజన సంఘం సభ్యులు ఉన్నారు.

బీఆర్ఎస్ లో చేరకలు..

నవాబ్ పేట, అక్టోబర్ 31 : మండలంలోని కిషన్ గూడ, గుబ్బడిగుచ్చతండాకు చెందిన లక్ష్మణ్, రూషా, సామ్య, ఎల్లయ్యతోపాటు 10 మంది కాంగ్రెస్ నాయకులు ఎమ్మెల్యే లక్ష్మారెడ్డి సమక్షంలో బీఆర్ఎస్ లో చేరారు. కార్యక్రమంలో నాయకులు చెన్నయ్య, నరేష్, గోపాల్ తదితరులు పాల్గొన్నారు.



విలేజరుల సమావేశంలో మాట్లాడుతున్న ఎమ్మెల్యే లక్ష్మారెడ్డి

కల్లబొల్లి మాటలు నమ్మిద్దు..

బాలానగర్, అక్టోబర్ 31 : కాంగ్రెస్ నేతల కల్లబొల్లి మాటలు నమ్మి ప్రజలు మోసపోవద్దని, ప్రజా సంక్షేమం కోసం పనిచేసే బీఆర్ఎస్ ను గెలిపించుకోవాలని ఎమ్మెల్యే లక్ష్మారెడ్డి పిలుపునిచ్చారు. మండలంలోని ఎక్కాయపల్లిలో ఎన్నికల ప్రచారం చేపట్టారు. ఇందులో భాగంగా గ్రామానికి చెందిన కాంగ్రెస్ నాయకులు ఎమ్మెల్యే సమక్షంలో బీఆర్ఎస్ లో చేరారు. చెన్నంగులగడ్డతండాలో కారు గుర్తుకు ఓటు వేయాలని అభ్యర్థించారు. నేరళ్లపల్లి ఉర్సులో ప్రార్థనలు చేశారు. ఆయా కార్యక్రమాలలో టీజీసీ చైర్మన్ వాల్యానాయక్, డీసీఎంఎస్ చైర్మన్ ప్రభాకర్ రెడ్డి, జెడ్పీటీసీ కల్యాణి, నాయకులు లక్ష్మణనాయక్, జగన్ నాయక్, శ్రీనివాసరావు, గోపాల్ రెడ్డి, మంజునాయక్, సర్పంచలు తదితరులున్నారు.



విలేజరుల సమావేశంలో మాట్లాడుతున్న ఎమ్మెల్యే రాజేందర్ రెడ్డి

కాంగ్రెస్ విహత్యా రాజకీయాలు

■ బీఆర్ఎస్ హయాంలోనే శాంతియుత వాతావరణం
■ నారాయణపేట ఎమ్మెల్యే రాజేందర్ రెడ్డి

నారాయణపేట, అక్టోబర్ 31 : రాష్ట్రాన్ని అల్లకల్లోలం చేసే.. ఆర్థికంగా అస్థిరపరిచి కాంగ్రెస్ పార్టీ రాజకీయం పట్టు గడుపుకోంటున్నదని ఎమ్మెల్యే రాజేందర్ రెడ్డి పేర్కొన్నారు. మంగళవారం పార్టీ కార్యాలయంలో విలేజరుల సమావేశం ఏర్పాటు చేశారు. ఈ సందర్భంగా ఎమ్మెల్యే మాట్లాడుతూ ఎంతో సామ్యుడిగా పేరు పొంది, రెండో సార్లు ఎంపీగా గెలుపొందిన కొత్త ప్రభాకర్ రెడ్డిపై హత్యాయత్నం చేయడాన్ని తీవ్రంగా ఖండిస్తున్నామన్నారు. పచ్చటి తెలంగాణను చూసి ఓర్వలేక కంటగంపుతో కాంగ్రెస్ తన ట్రేడ్ మార్క్ రాజకీయాలకు తెరతీసిందన్నారు. ప్రతిపక్ష నేతలు రేవంత్ రెడ్డి, బండి సంజయ్, అరవింద్, ఈటల రాజేందర్ మాటలు, చేతలు ఏమాత్రం బాగాలేవని, ఈ విద్వేష ధోరణి సమాజాన్ని విడదూరం చేస్తుందన్న విషయాన్ని సీఎం కేసీఆర్ అనేక మార్లు చెప్పారన్నారు. అధికారం కోసం అడ్డవారులు తొక్కుతున్న కాంగ్రెస్ కు అది అందని ట్రాజెడీనన్నారు. కేసీఆర్ హక్కులే విజయం తప్పమని సర్వేలు ముఖ్యకారణం తో చెప్పడం, టీకెట్లు అమ్ముకాలతో పార్టీ రచ్చరచ్చగా మారడం, అసలైన నాయకులు పార్టీని వీడి వెళ్తుండడంతో రేవంత్ రెడ్డి బ్యాచ్ కు ఓటమి తప్పదని అర్థమై హత్యారాజకీయాలకు తెరలేపిందన్నారు. కాంగ్రెస్ కుట్ర రాజకీయాలు రాష్ట్రాన్ని కబళించకుండా కాపాడుకోవాల్సిన బాధ్యత మనందరిపై ఉందన్నారు.

ఎంతో ప్రగతి సాధించాం..

నారాయణపేట ను జిల్లాగా మారడంతో ఇప్పటివరకు ఎంతో ప్రగతి సాధించామని ఎమ్మెల్యే రాజేందర్ రెడ్డి తెలిపారు. జిల్లా కేంద్రంలో పాదయాత్ర చేపడుతూ ప్రచారం చేశారు. ప్రతి దుకాణాదారుడి వద్దకు వెళ్లి కారు గుర్తుకు ఓటియాలని కోరారు. ఈ సందర్భంగా ఎమ్మెల్యే మాట్లాడుతూ పట్టణంలో ఇరుకూగా ఉన్న ప్రధాన రహదారిని విస్తరించడంతో వ్యాపారాలు చేసుకునేందుకు సౌలభ్యం ఏర్పడిందన్నారు. త్వరలో మెడికల్, నర్సింగ్ కళాశాలలు ఏర్పాటు కానున్నాయన్నారు. తొమ్మిదేండ్ల పాలనలో పట్టణ ప్రజలు శాంతియుత వాతావరణంలో జీవిస్తున్నారన్నారు. కార్యక్రమంలో బీఆర్ఎస్ సీనియర్ నాయకులు విలేజరావు ఆర్య, గండి చంద్రశాంత్, పట్టణ అధ్యక్షుడు విజయసాగర్, ప్రధాన కార్యదర్శి చెన్నారెడ్డి, నియోజకవర్గ యువజన విభాగం అధ్యక్షుడు శ్రీపాద్, మార్కెట్ కమిటీ మాజీ చైర్మన్ చైర్మన్ జగదీష్, కౌన్సిలర్ గురులింగం, మహేశ్, నాయకులు శివరాం రెడ్డి, మహిమూడ తదితరులు పాల్గొన్నారు.

అడుగుడుగునా స్వాగతం..

దామరగడ్డ, అక్టోబర్ 31 : మండలంలోని బాపన్ పల్లి, క్యాతన్ పల్లి, కంసాన్ పల్లి, పట్టణండ్ల గ్రామాల్లో ఎమ్మెల్యే రాజేందర్ రెడ్డి రోడ్ షో నిర్వహించారు. ఈ సందర్భంగా ఆయనకు అడుగుడుగునా ఘన స్వాగతం లభించింది. బాపన్ పల్లిలో ఎమ్మెల్యేను యువ నాయకుడు రఘు గజమలతో సత్కరించారు. కంసాన్ పల్లిలో మహిళలు హారతి ఇచ్చారు. కార్యక్రమంలో పీవీసీసీఎస్ అధ్యక్షుడు ఈడప్ప, సర్పంచలు పాల్గొన్నారు.



సీఎం నభావేదిక ఏర్పాట్లను పరిశీలిస్తున్న ఎమ్మెల్యే చిట్టం రామ్మోహన్ రెడ్డి

6న మక్తల్ కు సీఎం కేసీఆర్

■ ప్రజా ఆశీర్వాద సభను విజయవంతం చేయాలి
■ కారు గుర్తుకు ఓటిసి అభివృద్ధిని గెలిపించాలి : ఎమ్మెల్యే చిట్టం

మక్తల్ లోన్, అక్టోబర్ 31 : అసెంబ్లీ ఎన్నికల ప్రచారంలో భాగంగా ఈ నెల 6వ తేదీన మక్తల్ కు సీఎం కేసీఆర్ రానున్నట్లు ఎమ్మెల్యే చిట్టం రామ్మోహన్ రెడ్డి తెలిపారు. పట్టణంలో ప్రజా ఆశీర్వాద సభకు జరుగుతున్న ఏర్పాట్లను మంగళవారం ఎమ్మెల్యే పరిశీలించారు. ఈ సందర్భంగా ఆయన మాట్లాడుతూ 6వ తేదీన తెలంగాణ అభివృద్ధి ప్రదాత, సీఎం కేసీఆర్ మక్తల్ సభకు హాజరవుతున్నారన్నారు. సభకు నియోజకవర్గంలోని అన్ని మండలాల నుంచి బీఆర్ఎస్ నాయకులు, అభిదారులు, అభిమానులు భారీగా తరలివచ్చి విజయవంతం చేయాలన్నారు. ఈ నెల 30న జరిగే ఎన్నికల్లో కారు గుర్తుకు ఓటిసి అభివృద్ధిని గెలిపించాలని కోరారు. రాష్ట్రంలో ముచ్చటగా మూడోసారి బీఆర్ఎస్ పార్టీ విజయం సాధిస్తుందని ధీమా వ్యక్తం చేశారు. అధికారంలోకి వచ్చిన వెంటనే మ్యానిఫెస్టోలో పేర్కొన్న ప్రతి అంశాన్ని అమలు చేస్తామన్నారు. అర్హులైన వారికి రూ.400కే సిలిండర్, మహిళలకు నెలకు రూ.3 వేల భృతి అందజేస్తామన్నారు. 'కేసీఆర్ బీమా.. ప్రతి ఇంటికీ ధీమాతో ప్రతి కుటుంబానికి భరోసా కల్పిస్తామన్నారు. రేషన్ దుకాణాల ద్వారా ఆరు కిలోల చొప్పున సన్నబియ్యం అందిస్తామన్నారు. రాష్ట్రంలో అమలవుతున్న పథకాలు దేశానికే ఆదర్శంగా నిలిచాయన్నారు. గడపగడపకూ సంక్షేమ ఫలాలు అందుతున్నాయన్నారు. కార్యక్రమంలో బీఆర్ఎస్ నాయకులు పాల్గొన్నారు.